

## حضرت مولانا مفتی محمد تقی عثمانی مدظلہ

### دینی مدارس کی قدر و منزالت

حضورِ اکرم صلی اللہ علیہ وسلم نے قرآن و حدیث کی تعلیم کا آغاز ایک ایسے چبوترے سے کیا تھا جس کے اوپر چھپتی بھی نہیں تھی، مطین تو بڑی بات ہے لوگ کھجور کے خونے شے ایک جگہ اور یہاں کر دیا کرتے تھے، صحابہ کرام رضی اللہ عنہم حب ضرورت چند کھجور یہی کھا کر باقی دوسروں کے لیے چھوڑ دیا کرتے تھے۔ حضرت ابو ہریرہ رضی اللہ عنہ بعض اوقات شدتِ بھوک کی وجہ سے بے ہوش ہو کر گرجایا کرتے تھے فرماتے ہیں کہ لوگ سمجھا کرتے تھے کہ مرگی کا دورہ پڑ گیا ہے، جس کی وجہ سے لوگ میری گردن پر پاؤں رکھ کر (بطور علاج) گزر اکرتے تھے۔ حضرت ابو ہریرہ رضی اللہ عنہ خود ارشاد فرماتے ہیں کہ خدا کی قسم! مرگی نہیں، بلکہ سخت بھوک کی وجہ سے بے ہوشی طاری ہوا کرتی تھی، صحابہ کرام رضی اللہ عنہم نے یہ ظیمہ قربانیاں دے کر دین، ہم تک پہنچایا، یہی حضرت ابو ہریرہ رضی اللہ عنہ کا خیس حضور اکرم صلی اللہ علیہ وسلم کی طویل صحبت میسر نہیں آئی۔ رہبری میں غزوہ خیبر کے موقع پر مشرف بالسلام ہوئے اور ۹ آفتاب نبوت غروب ہو گیا۔ حضرت ابو ہریرہ رضی اللہ عنہ نے اس مختصر ترین مدت میں بہت زیادہ کسپ فیض کیا، بلکہ کثرتِ روایت کے اعتبار سے تمام صحابہ کرام رضی اللہ عنہم سے نمایاں نظر آتے ہیں۔ مردمیات ابو ہریرہ رضی اللہ عنہ کی تعداد ۵۳۶۲ ہے، جو سب سے زیادہ ہے۔ آج یہ سادہ سے مدارس جو نظر آرہے ہیں، اگرچہ بے رنگ ہوں، بیٹھنے کے لیے بورے بھی میسر نہ ہوں لیکن اس میں بیٹھ کر علوم قرآنی و حدیث حاصل کرنے سے حضرات صحابہ کرام رضی اللہ عنہ کے ساتھ جو ایک نسبت قائم ہو جاتی ہے یا تین بڑی نعمت ہے کہ جس کا حق اور شکر انہیں ہو سکتا۔

دین، ہم تک کیسے پہنچا:

دین، ہم تک اس طرح پہنچا ہے کہ ہر کسی نے بادب ہو کر زانوئے تلمذ تھہ کر کے ان اساتذہ سے سیکھا جن کی سند رسول اکرم صلی اللہ علیہ وسلم تک متصل ہے۔ کتاب کا آپ خود مطالعہ کر لیجئے ایک کتاب کسی کامل اساتذہ سے پڑھ لیجئے جس کا سلسلہ سند حضور اکرم صلی اللہ علیہ وسلم سے ملتا ہو، دونوں میں زمین و آسمان کا فرق ہو گا، آج کل اسٹیڈی (مطالعہ) کرنے کا رواج اور وبا پھیلی ہوئی ہے، مطالعہ کرنے کا بڑا شوق ہے۔ نتیجہ یہ ہے کہ اجتہادات کا ایک بازار گرم ہے۔ یاد رکھیے! اگر علم کا حاصل ہونا صرف مطالعہ کے ذریعے بغیر کسی اساتذہ کے ممکن ہوتا تو آسمانی کتابوں کے ساتھ کسی رسول کو بھیجنے کی حاجت نہ تھی۔ اللہ تعالیٰ کے لیے کوئی مشکل نہ تھا کہ کسی رات ہر مسلمان کے سر بانے قرآن پاک کا ایک ایک عمدہ نسخاً اور خوبصورت جلد میں مجلد رکھ دیا جاتا اور غیب سے یہ آواز لگادی جاتی کہ اسے پڑھو اور اس پر عمل کرو! لیکن ایسا نہیں ہوا، بلکہ اللہ تعالیٰ نے قرآن مجید کے ساتھ شارح قرآن حضور اکرم صلی اللہ علیہ وسلم کو بھجا اور فرمایا: "يَعْلَمُهُمُ الْكَحَابَ" تاکہ وہ پیغمبر کتاب کی ان کو تعلیم دیں، ایسا تو ہوا ہے کہ انہیاں کرام علیہم السلام تشریف لاتے، مگر کتاب نہیں تھی لیکن ایسا کبھی نہیں ہوا کہ کتاب بغیر صاحب کتاب کے نازل ہوئی ہو۔ وجہ یہ ہے کہ کتاب بغیر معلم و مرتبی کے انسان کی ہدایت کے لیے کافی نہیں، اگر انسان

کتاب کا خود مطالعہ کرتا تو جب اسے مطلب سمجھنا آتا تو گمراہ ہو جاتا۔

اس کی مثال تو ایسے ہے کہ ایک آدمی علم طب پڑھی ہوئی کتب کا خود مطالعہ کر کے مطب کھول کر بیٹھ جائے تو سوائے اس کے کہ وہ قبرستان آباد کرے، انسانیت کی کوئی خدمت انجام نہیں دے سکتا، کسی ڈاکٹر سے علم حاصل کرنا پڑے گا، اس کے سامنے زانوئے تلمذ تھے کرنے پڑیں گے، وگرنہ حکومت بھی اس کی اجازت نہیں دے گی، یہی معاملہ دین کا بھی ہے کہ اسے سیکھنے کے لیے کسی کامل مربی و معلم کے پاس رہنا ہوگا، وگرنہ گمراہی کے سوا کچھ حاصل نہیں ہوگا، ان مدارس کی قدر پچھائے، ان کی بدولت اللہ تعالیٰ کا کلمہ بلند ہے اور دین اپنی اصلی شکل میں محفوظ ہے، ان ممالک میں جا کر دیکھتے جہاں یہ مدارس ختم کر دیئے گئے، ان کا بیان مار دیا گیا، وہاں بے دینی کا سیلا ب امیر ہا ہے اور کوئی بند باندھنے والا نہیں۔ بقول ہمارے حضرت علی میاں رحمۃ اللہ علیہ کے: "رده ولا ابابکر لها" ارتداد کا بازار گرم ہے، لیکن کوئی ابوکبر رضی اللہ عنہ نہیں۔ اللہ تعالیٰ نے مجھے دنیا کے پیشتر اسلامی ممالک میں جانے اور وہاں کے اہل علم اور دینی حلقوں سے ملاقات کا موقع عطا فرمایا، پہلے تو تقید ایہ بات سمجھتا تھا کہ یہ مدارس جن کا تعلق حضرات علماء دین بندھے ہے، ہمارے لیے بہت بڑی نعمت ہیں، لیکن ان ممالک میں حالات دیکھنے کے بعد تحقیقاً یہ سمجھا ہے کہ دین کی حفاظت، تحفظ کا ذریعہ اللہ تعالیٰ نے ان دینی مدارس کو بنایا ہوا ہے، خواہ پڑھا ہے کتنے ہی سادہ کیوں نہ ہوں؟ معاشرے پران کی برکات واژات الحمد للہ! آج بھی نمایاں ہیں جہاں یہ مدرسے نہیں، وہاں بے عملی و بے راہ روی کی عجیب و غریب شکلیں اور مناظر دیکھنے میں آئے۔

یہ مناظر بھی دیکھنے گئے کہ منہ میں سگریٹ، گلے میں ٹائی، ٹکلین، شیو اور انگریزی لباس زیب تن کیے ہوئے ایک آدمی بخاری شریف پڑھا رہا ہے، یہ مناظر بھی دیکھنے گئے کہ درس بخاری کا ہور ہا ہے لیکن نماز پڑھنے کا سوال ہی نہیں یہ مناظر بھی دیکھا گیا کہ مردوں زن بآہی مخلوط بیٹھے ہیں اور اسلامی تعلیمات کا درس ہو رہا ہے کیا کیا بتاؤں یہ سب کچھ اپنی آنکھوں سے دیکھا ہے۔ آج سے کچھ عرصہ قبل مجھے عراق جانا ہوا، آج تو وہاں ایک طوفان برپا ہے وہاں میں نے بعض دوستوں سے کہا کہ اگر کوئی پرانی طرز کا عالم ہو تو اس کی زیارت کو جی چاہتا ہے۔ یہ تقاضا اس لیے پیدا ہوا کہ وہاں ایسے علماء صلحاء کا بیان مار دیا گیا ہے تو کسی نے بتایا کہ حضرت شیخ عبدالقدار جیلانی رحمۃ اللہ علیہ کے مزار کے قریب ایک مدرسہ میں پرانی طرز کے بزرگ ہیں، آپ ان سے ملاقات کیجئے۔ میں وہاں پہنچا جا کر دیکھا تو واقعی ایک بزرگ جن کی چال ڈھال میں، اندازِ گفتگو میں، نشست برخاست میں اسلاف کی جھلک نظر آئی۔ انھوں نے مجھ سے پوچھا: آپ پاکستان میں کیا کرتے ہیں؟ میں نے کہا کہ کراچی میں ہمارا ایک دارالعلوم ہے، اس میں پڑھنے پڑھانے کا کچھ سلسلہ ہے، انھوں نے پوچھا: وہ کون سی یونیورسٹی سے متعلق ہے؟ میں نے کہا: ہمارے ہاں! یہ سلسہ نہیں ہے بلکہ عوامی قسم کے مدارس ہیں، انھوں نے حیران ہو کر پوچھا: کیا تمہارے ہاں عوامی قسم کے مدارس ہیں؟ پھر خود ہی فرمایا: ہم تو اس قسم کے تصور کو بھول گئے، آپ پر تو اللہ تعالیٰ کی یہ بہت بڑی نعمت ہے۔ پھر پوچھا: وہاں کیا پڑھاتے ہو؟ میں نے مدارس میں پڑھائی جانے والی چند کتب کا نام لیا مشا شرح جامی اور سُلَّم وغیرہ جب شیخ نے ان کتب کا نام سنائوان کی جیچ نکل گئی، پھر فرمایا: میں تمہیں نصیحت کرتا ہوں کہ جب تک تمہارے دم میں دم ہے اس

طریق کارا اور نصاب تعلیم کو نہ چھوڑنا کیونکہ ہمارے ہاں عراق میں جب اس نصاب کی کتابیں زیر تعلیم تھیں تو فضا کچھ اور تھی اور جب سے یونیورسٹیوں کا نظام رائج ہو گیا اور دینی کتب چھوڑ دی گئیں اس وقت سے فضاباکل تبدیل ہو گئی پھر فرمایا: کسی زمانہ میں ہم بھی یہ کتابیں پڑھاتے تھے اس وقت علماء متعین سنت اور دینی جذبہ رکھنے والے پیدا ہوتے تھے بعد میں تمام مدارس سرکاری تھویل میں لیے گئے جس کا نتیجہ یہ نکلا کہ اس وقت سے سرکاری مولوی پیدا ہونے لگے۔“

ان ممالک میں گھونے پھرنے کے بعد یہ احساس مزید پختہ اور قوی ہو گیا کہ یہ مدارس جن کا سلسلہ ماضی قریب میں حضرت مولانا محمد قاسم نانو توی رحمۃ اللہ علیہ، حضرت مولانا شیداحمد گنگوہی رحمۃ اللہ علیہ سے جزا ہوا ہے اور پھر بالآخر سند متصل کے ساتھ حضور اکرم صلی اللہ علیہ وسلم سے جانتا ہے ایسی نعمتیں اور احسان ہے کہ جس پر شکرا دنیبیں ہو سکتا۔

ایک مرتبہ شیخ الحدیث حضرت مولانا محمد زکریا کانڈھلوی قدس سرہ دارالعلوم کراچی تشریف لائے (یہ اللہ کے بندے اخلاص کے پیکر عند اللہ اتنے مقبول و منتظر تھے کہ ان کی تصنیف شدہ کتب ”فضائل اعمال و فضائل صدقات“ چوبیں گھنٹوں میں سے کوئی لمحہ بھی ایسا نہیں ہے جس میں دنیا کے کسی حصہ میں پڑھی نہ جاتی ہوں) ہم نے عرض کیا کہ حضرت نصیحت فرمادیجھے، تقریر کرنے کا تو معمول نہ تھا، صرف ایک جملہ ارشاد فرمایا: ”طالب علمو! اپنی حقیقت پیچانو! اپنی قدر پیچانو!“ اشارہ اس بات کی طرف تھا کہ بعض اوقات تمہارے دلوں میں یہ خیال پیدا ہو جاتا ہے کہ ہم تو یوں ہی یورپوں پر بیٹھنے والے ہیں دنیا کہاں سے کہاں پہنچ گئی، لیکن اللہ تعالیٰ نے جو نعمتِ عظیمی تھیں عطا کی ہے اس کا مقابلہ دنیا اور اس کی دولت نہیں کر سکتی وہ نعمت ہے حضور اکرم صلی اللہ علیہ وسلم کے ساتھ نسبت یہ جو ہم پڑھتے ہیں: ”حدثنا فلان حدثنا فلان، عن فلان، عن رسول الله صلی اللہ علیہ وسلم“، اس سند متصل کے ساتھ اپنے کو جوڑ دینا آج تو شاید اس کی قدر و منزلت ہمیں معلوم نہ ہو لیکن جب آنھیں بندھو گی اور اللہ تعالیٰ کے ہاں حاضری ہو گی اس وقت پتا چلے گا کہ اس سلسلہ کے ساتھ وابستگی کتنی بڑی نعمت ہے۔

میرے شیخ حضرت ڈاکٹر عبدالحی عارفی رحمۃ اللہ علیہ مثال دیا کرتے تھے کہ کراچی سے صدر مملکت کی ایک ٹرین جاری ہی، جس میں ہترین سیلوں لگا ہوا ہے عمدہ اور عالیشان ڈبے لگے ہوئے ہیں، اس کے ساتھ کھانے پینے کا، ہترین انتظام موجود ہے، بہت ہی پر کیف خوشبوئیں ہیں، روانگی کے وقت اٹیشن ماسٹر نے ایک پرانا اور بوسیدہ ڈبہ بھی اس ٹرین کے ساتھ جوڑ دیا یہ بھی ٹرین کے ساتھ منزل مقصود تک پہنچ جائے گا ایسے ہی ہم بوسیدہ اور خستہ حالت میں سہی لیکن ہمارا کندھا اعلیٰ اور عمدہ ڈبوں پر مشتمل ٹرین کے ساتھ جزا ہوا ہے، ہمارا تعلق سند متصل کے ساتھ حضور اکرم صلی اللہ علیہ وسلم کے ساتھ فاقہم ہو چکا ہے، اس نسبت اور تعلق کی وجہ سے اللہ تعالیٰ کی بے پایاں حستیں ہم پر نازل ہوں گی اس لیے ہمیں چاہیے کہ اس سلسلے کی قدر پیچانیں۔

پڑھنے پڑھانے والوں کے علاوہ دوسرے لوگ بھی اپنے آپ کو محروم نہ سمجھیں وہ اُن پڑھنے والوں کے ساتھ محبت کریں ”الْمَرْءُ مَعَ مَنْ أَحَبَ“، اگر کسی کی محبت اس سلسلہ والوں کے ساتھ ہو گئی تو ان کا حشر بھی انھیں کے ساتھ ہو گا خود بھی تعادن کریں دوسروں کو بھی توجہ دلائیں تو اس سلسلہ کے ساتھ وابستگی ہو جائے گی خدا کے لیے ان دینی مدارس کی قدر پیچانے کی کوشش کریں۔